

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು

|| ಶ್ರೀವರದಭವಸ್ತವಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀವರದಭವಸ್ತವಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಸೂರ್ಯೋ ವಿಧಿವಿಧುವಿಭೂಷಿತಮಸ್ತುಕೋ ವಾ
ಸರ್ವೇಽಪಿ ತೇಽದಿತಿಸುತಾ ಭಗವಂಸ ಮೇವ |
ತಸ್ಮಾದಯಂ ಹಿ ವರುಣಸ್ತ ಯಿ ದೇವದೇವೇ
ಸಿಂಹಂ ಗತೇ ವರದನಾಮ್ನಿ ಹರೌ ವವರ್ಷ || ೧ ||

ಆರುಹ್ಯ ಹಂಸಮತ ಏವ ಭರ್ವಾ ಕರೀಶ!
ವೀಧೀಷು ವಿಶ್ವಜನತಾನಯನೋತ್ಸವಾನಾಂ |
ಸ್ರಷ್ಟ್ವಾಽಭವತ್ತದಿಯಮತ್ರ ಸರಸ್ವತೀ ಚ
ದಾಕ್ಷಿಣ್ಯತೋ ವಹತಿ ಮಯ್ಯಪಿ ಸನ್ನತೇಽಸ್ಮಿನ್ || ೨ ||

ಧೈಯಸ್ಸದಾ ಸವಿತೃಮಂಡಲಮಧ್ಯವರ್ತೀ
ಸಂಧ್ಯಾಂ ವಿಧಾಯ ಭಗವಾನಿತಿ ಶಾಸ್ತ್ರಮಸ್ತು |
ಸೇವ್ಯಸ್ಸದಾ ಸವಿತೃಮಂಡಲಮಧ್ಯವರ್ತೀ
ಸಂಧ್ಯಾಂ ವಿಧಾಯ ಭಗವಾನಿತಿ ಚಾತ್ರ ದೃಷ್ಟಂ || ೩ ||

ಸುಮೇರುಗಿರಿಸನ್ನಿಭೇ ಸುಭಗಪಕ್ಷಯುಗ್ಮಾನ್ವಿತೇ
ಸುವರ್ಣಮಯವಿಗ್ರಹೇ ಶ್ರುತಿತನೌ ಸುಪರ್ಣೇ ಸ್ಥಿತಃ |
ಮಹೇಂದ್ರಮಣಿಶೈಲವನ್ಮಹಿತಚಕ್ರಮುಖ್ಯಾನ್ವಿತಃ
ಮನೋರಥಗರ್ಣಾ ವಿಭುಃ ಮಮ ವಿಭಾತಿ ಸಂಪೂರಯನ್ || ೪ ||

ಹಸ್ತಿನಾ ಚ ಕಮರೇನ ತುಂದಿಲೇ
ಹಸ್ತಿನಾ ತ್ವರಿತಮಾಹೃತಃ ಪುಮಾರ್ ||

ಹಸ್ತಿನಾಪುರಜಪಾಂಡುಜಪ್ರಿಯೋ
ಹಸ್ತಶೈಲದಯಿತೋ ವಿರಾಜತೇ || ೫ ||

ಮಾರುತೇರುಪರಿ ಚಾರ ತೇ ಪದಂ
ಮೇರುಶೃಂಗಗತಸೂರಸಂಪದಂ |
ನಿಂದತೀವ ಕಿಲ ಸತ್ಯಮುಚ್ಯತೇ
ಯೇನ ಭಾನುರಪಿ ನೈವ ದೃಶ್ಯತೇ || ೬ ||

ಅಶೇಷಲೋಕಾನಪಿ ಸರ್ವಶೇಷಿಣಿ !
ಅಹೋ ವಿಧಾತುಂ ಕಿಲ ಶೇಷಭೂತಾಃ |
ಆರುಹ್ಯ ಶೇಷಂ ವಿಹೃತಿಂ ತನೋಷಿ
ವೀಧೀಷು ಸರ್ವಾಸ್ವವಿಶೇಷಕಾಂತಿಃ || ೭ ||

ಸೂರ್ಯಪ್ರಭೇತಿ ದಿನಮಿತ್ಯವಗಮ್ಯ ದೇವ್ಯೈ
ನೈವ ಸ್ಥಿತಿಂ ಸಹ ತದಾ ಭವತಾ ಪ್ರಪನ್ನೇ |
ಚಂದ್ರಪ್ರಭೇತಿ ರಜನೀತ್ಯವಗಮ್ಯ ಕಿಂತು
ಸಾಕಂ ಸ್ಥಿತಿಂ ಭಗವತಾ ಭವತಾ ಪ್ರಪನ್ನೇ || ೮ ||

ಅನಿಮಿಷಮಖಿಲಂ ನೇತ್ರಂ ಗಗನೇ ನಂತುಂ ಚ ಸಂಚರತಿ |
ಉಚಿತಮಥಾಮೃತದಾನಂ ಕರ್ತುಂ ಹಿ ಕರೀಶ! ಮೋಹಿನೀರೂಪ! || ೯ ||

ಸ್ಮ್ರಿವೇಷಂ ಸಮುಪಾಗತೇ ಭಗವತಿ ಶ್ರೀದೇವರಾಜೇ ಕಥಂ
ಶ್ರೀಃ ಸ್ಮ್ರಿಸ್ತುಷ್ಟಮನಾ ಭುಜಾಂತರಗತಾ ಮಾತಾ ಹಿ ಸಾ ಯತ್ತತಃ |
ಅಸ್ಮಿ ಸನ್ನಯಮಾತತಾನ ಹಿ ವಧಂ ದೇವದ್ವಿಷಾಂ ಪಾಪಿನಾಂ
ಸಸ್ಮಿ ಸನ್ನಧುನಾ ತತೋಽಪಿ ಮಹತೀಂ ಕುರ್ಯಾದ್ಧಿ ರಕ್ಷಾಮಿತಿ || ೧೦ ||

ವೀಧೀಷು ಕೇಲೀರ್ವಿಧಾ ವಿಧಾಯ
ಯಾಲಿಂ ಸಮಾರುಹ್ಯ ಜನೌಘಮಧ್ಯೇ |
ಆಯಾಂತಮಂಭೋರುಹಪತ್ರನೇತ್ರ-
ಮಾಸ್ವಾದಯಂತೋ ವಯಮೇವ ಧನ್ಯಾಃ || ೧೧ ||

ಗಾನಂ ರೂಪಮಥೋ ವಿಭೂಷಣಕುಲಂ ಬರ್ಹಂ ಚ ಮೌಲೌ ಸ್ಥಿತಂ
ದೃಷ್ಟ್ವಾ ನಂದಧುಪೀನದೇಹನಿವಹಾಃ ಸರ್ವಾಃ ಸ್ತ್ರಿಯೋಽಪಿ ಧ್ರುವಂ |
ತಾಭ್ಯಸ್ಸಂಪತಿತಾಃ ಕಿಲಾತ್ರ ವಿಷಯೇ ಕಾಂಚ್ಯಸ್ತತಃ ಕಾಞ್ಯಸೌ
ಕೀರ್ತ್ಯಾಽಭೂನ್ನಗರೀ ಕಥನ್ನು ಪರಥಾ ಸಂಜ್ಞಾ ಭವೇತ್ ಸಾಂಪ್ರತಂ || ೧೨ ||

ಮನೋ ಮಮ ಹೃತಂ ತ್ವಯಾ ವರದ! ವೇಣುಗೋಪಾತ್ಮನಾ
ಮತಿಶ್ಚ ಮಮ ಮೋಹಿತಾ ಭವತಿ ನಾಯಕೇ ಗಾಯಕೇ |
ಇಯಂ ಚ ಕವಿತಾ ರತಾ ತ್ವಯಿ ಕಲಾಪಮೌಲೌ ಕಲಾ
ಪರತ್ರ ವಿರತಾ ಪರಂ ಕೃತಿರಿಯಂ ಸಮಾಪ್ತಾ ತತಃ || ೧೩ ||

|| ಇತಿ ಶ್ರೀವರದಭವಸ್ತವಃ ಸಮಾಪ್ತಃ ||